



גאווערנאר קעטי האקול

אויף תיכף ארויסצוגעבן: 1/28/2022

גאווערנער האקול הויבט ארויס שווארצע היסטאריע מאנאט ביי סטעיט פארקס

צוזאמקונפטן, ערטער, פראגראמען און ווירטועלע אינהאלט פיגורירט אפריקאנע-אמעריקאנער איינפלוס אויף סטעיט היסטאריע

גאווערנער קעטי האקול לאדנט איין ניו יארקער צו העלפן אנערקענען אפריקאנע-אמעריקאנער ביישטייערונגען צו דער געשיכטע פונים סטעיט דורכאויס שווארצע היסטאריע מאנאט דורך צוזאמקונפטן, אַנליין היסטארישע פראגראמען און באזוכן צו סטעיט פארקס און היסטארישע ערטער.

”ניו יארק סטעיט איז דער היים פאר אומגלויבליכע קולטורעלע היסטאריע פאר שווארצע היסטאריע מאנאט, און אונזערע פארקס און היסטארישע ערטער גיבן אונז א שאנס זיך צו פארקלערן אויף די אומשאצבארע ביישטייערונגען געמאכט געווארן דורך דער אפריקאנע-אמעריקאנער קאמיוניטי, ווי אויך די ראנגלענישן און שוועריגקייטן וועלכע עס ווערט נאך געשפירט דורך פילע פון זיי ביז היינט, ” האט גאווערנער האקול געזאגט. ”אזוי ווי מיר מערקן אפ שווארצע היסטאריע מאנאט, ליגט אויף אונז א פליכט צו טון אלץ וואס מעגליך צו בויען א בעסערע, מער יושרדיגע געזעלשאפט. פאנאנדער אפגעשיידט, פאלן מיר ארונטער אליין, — אבער פאראייניגט, שטייגן מיר אינאיינעם.”

סטעיט פארקס קאמישענער עריק קולעסייד האט געזאגט, ”טייל פון אונזער מיסיע איז צו באשיצן און אפהיטן דער סטעיט'ס היסטארישע ירושה, און צו פארברייטערן די געשיכטעס וואס מיר דערציילן צו בעסער ארייננעמען די וועלכע זענען געווען אונטערפארטרעטן אין דער פארגאנגענהייט. איך מוטיג ניו יארקער אויסצוניצן דער געלעגנהייט פון א טייל פון אונזער צוציענדע פראגראמען דורכאויס שווארצע היסטאריע מאנאט.”

OGS אמטירנדע קאמיסיאנערין דזשענעט מוי האט געזאגט, ”OGS שטאלצירט זיך אנצופירן דעם סטעיט פארקס שווארצע היסטאריע מאנאט אויסשטעלונג ביי דעם עמפייער סטעיט פלאזא. מיר מוטיגן ניו יארקער צו באזוכן דער אויסשטעלונג אינאיינעם מיט א סעריע פון אנדערע אויסשטעלונגען אויף דעם קאנקורס אויף אויסצוגעפונען מער איבער די אומצאליגע ביישטייערונגען וואס אפריקאנע-אמעריקאנער האבן געמאכט צו אונזער סטעיט'ס היסטאריע און זיך פארקלערן איבער די אומגעהויערע ליידן וואס פארשקלאפטע אפריקאנער האבן מיטגעמאכט אלס רעזולטאט פון דער טראנסאטלאנטישע שקלאפן האנדל.”

איין הויכפונקט וועט זיין א פארשטעלונג ביי דעם עמפייער סטעיט פלאזא אין אלבאני איבער די ווירקונג פון דער 17'טער יארהונדערט האלאנדישע שקלאפן האנדלעריי נעץ אין צפון אמעריקע, דער אטלאנטיק און אפריקע, וואס ווערט אנגערופן ”א שענדליכע האנדלעריי: מענטשן-האנדל אין דער האלאנדישע אטלאנטישער וועלט.”

אנגעהויבן יאנואר 26 נעבן דעם פלאזא קאָנקורס מאדיסאן עוועניו אריינגאנג, וועט דער פארשטעלונג אונטערזוכן די אינערליך-באהאפטנקייט פון דער אפריקאנער, קאריביען, דרום אמעריקאנע, צפון אמעריקאנע, און אייראפעאישע האנדלעריי נעצן פון דער דאָטש וועסט אינדיע קאמפאני' און ארויסהייבן די אקטיוויטעט צווישן קוראסאוו און ניו געדערלאנד, וואס איז שפעטער געווארן דער ענגלישער קאלאניע פון ניו יארק און שפעטער ניו יארק סטעיט. דער אויסשטעלונג באטראכט דער ראלע וואס שקלאפעריי האט געשפילט אין דאס שאפן און אויסהאלטן דער דאָטש האנדלעריי אימפעריע און די ווירקונג אויף די לעבנס פון פארשקלאפטע מענטשן אפגעקטירט דורך דער האנדל.

דער אויסשטעלונג, געשאפן דורך פארקס שטאב מיט שטיצע פון א גרענט פון דער גילדער לעהרמאן צענטער פאר די שטודיע פון שקלאפעריי, אבאליציע און ווידערשטאנד ביי יעיל אוניווערסיטעט און א פארטיפנדע שטודיע סעסיע ביי דעם יעיל פובליק היסטאריע אינסטיטוט פון יעיל אוניווערסיטעט, איז אויסגעשטעלט געווארן ביי דער קרעילא סטעיט היסטארישער ארט אין רענעסעלער קאונטי פון 2015 ביז 2018. עס איז שפעטער ארויסגעלייעט געווארן צו דער סקענעקטעדי קאונטי היסטארישער געזעלשאפט און שפעטער געוויזן ביי מאָבי פאָרם היסטארישער ארט אין ראטערדאם באהעפטונגס-פונקט.

שווארצע היסטאריע מאנאט ציעט זיך אין איר אויפקום צו 1915 און דאס אנמערקן פון דער נאציאנאלער 50סטע יארטאג פון בעפרייאונג אין שיקאגא, וואו אפריקאנע-אמעריקאנער היסטאריקער, דיכטער און זשורנאליסט קארטער דזשי. וואודסאן האט אויסגעלייגט א היסטאריע אויסשטעלונג. אין 1926, האט וואודסאן אויסגעקליבן דעם צווייטן וואך אין פעברואר פאר נעגרא היסטאריע וואך אלס א נאציאנאלע פארקומעניש. עס איז זיך צעוואקסן אויף א חודש-לאנג פייערונג און איז פעדעראל אנערקענט געווארן דורך פרעזידענט דזשעראלד פארד אין 1976 אין משך פון דער יו-עס צוויי-הונדערטעריגע פייערונג.

אויף אויסצוגעפונען מער איבער דר. וואודסאן'ס לעבן און שאפן, און זיין גרינדונג פון דער אסאסיעשע פון דער שטודיע פון אפריקאנע-אמעריקאנער לעבן און היסטאריע (ASALH), באזוכט <https://asalh.org>.

סטעיט פארקס פארקומענישן און פראגראמירונג באשטימט פאר פעברואר רעכענען אריין:

- "פיאנערן אין וויסנשאפט", קאנעטקוואט ריווער סטעיט פארק פרעזערוו, פון 10:30 צופרי ביז 12:30 נאכמיטאג, פעברואר 13 - לערנט אייך איבער די ביישטייערונגען צו די יסודות פון מאדערנע וויסנשאפט דורך שווארצע וויסנשאפטלער און זעט דעמאנסטראציעס פון רעלעוואנטע עקספערימענטן. רעגיסטראציע איז פארלאנגט דורך [Eventbrite.com](https://www.eventbrite.com), און דערנאך זוכן פאר #NatureAdventure.
- "קונסט פון באסקוויאט", קאנעטקוואט ריווער סטעיט פארק פרעזערוו, 1:30 ביז 3 נאכמיטאג. פעברואר 19 - זשעאן-מישעל באסקוויאט איז געווען אן אפריקאנע-אמעריקאנער קונסטלער וועמענס ארבעט האט אנערקענט אפריקאנע-אמעריקאנער היסטארישע פיגורן, דזשעז מוזיקאנטן, ספארט פערזענליכקייטן און שרייבער, ווי אויך א סעריע פון זעלבסט-פארטרעטן און אנדערע ארבעט ניצנדיג סאציעלע קאמענטארן אלס א מיטל פאר זיך אריינקלערן. אנטוויילנעמער וועלן דערמוטיגט ווערן צו ניצן יענע אינספיראציע צו מאלן זייער אייגענער זעלבסט-פארטרעט. רעזערוועישענס קען מען מאכן צוויי וואכן בעפאר דער פארקומעניש דורך [Eventbrite.com](https://www.eventbrite.com) און דערנאך דורך זוכן פאר #NatureAdventure.
- "סאבסטיטוטן, באדינער און סאלדאטן: דער שווארצער אנוועזנהייט ביי ניו ווינדסאר קאנטאנמענט", קלערמאנט סטעיט היסטארישע ארט, 2 נאכמיטאג. פעברואר 19 - אין משך פון ווינטער 1782-1783, צווישן די 7,500 קאנטינענטעל ארמיי סאלדאטן געלאגערט ביי ניו ווינדסאר זענען געווען סאלדאטן פון אפריקאנע אפשטאם, וועלכע האבן זיך פרייוויליג

אנגעשלאסן אדער אלס סאבסטיטוטן פאר מענטשן וועלכע האבן זיך פאררופן אלס זייערע באזיצער. לערנט אייך מער איבער די סאלדאטן און זייערע ביישטייערונגען ביי דער לעצטער פארלאגערונג פון דער אמעריקאנער רעוואלוציאנערישער קריג. דער פראגראם וועט פארגעשטעלט ווערן דורך מעטיו טארענז, הויפט פון רעפערענס און עדאלט סערוויסעס ביי דער מאפאט ליברערי פון וואשינגטאנוויל. טארענז איז אויך א זעלבסטשטענדיגער היסטאריקער וואס האט געארבעט אלס מוזעאום פעדאגאג ביי ניו ווינדסאר קאנטאנמענט סטעיט היסטארישע ארט פאר זיבן יאר, ווען ער האט דורכגעפירט די אויספארשונגען. ער האט געדרוקט עטליכע ארטיקלען אויף דער אמעריקאנער רעוואלוציע און דער ערשטער וועלט קריג. מאסקעס ווערן פארלאנגט אויף אנטיילצונעמען אין דעם צוזאמקונפט. פאראויס רעגיסטראציע איז פארלאנגט ביי <https://www.friendsofclermont.org/events>

- "פלאנעט אויספארשער", קאנעטקוואט ריווער סטעיט פארק פרעזערוו, 6:30 ביז 8:30 אוונט, פעברואר 25 - לערנט אייך מער איבער די ביישטייערונגען פון שווארצע אסטראנאמיקער און אסטראנאטן בשעת'ן באקוקן די שטערן, אויב וועט דער וועטער ערלויבן. רעגיסטראציע איז פארלאנגט דורך [Eventbrite.com](https://www.eventbrite.com), און דערנאך זוכן פאר #NatureAdventure.

יעדן דאנערשטאג אין פעברואר, וועלן שטאב מיטגלידער ביי דער סקאוילער הויז סטעיט היסטארישע ארט אין דער שטאט אלבאני, וועט נעמען א היסטארישע פארטרעט פון דער סקאוילער פאמיליע און עס ערקלערן פון א שווארצע היסטאריע הינזיכט. דער הויז איז דער געוועזענער וואוין-ארט פון פיליפ סקאוילער, א רעוואלוציאנערישע קריגס גענעראל, יו-עס סענאטאר, און א ביזנעסמאן וואס האט אויך פארמאגט פארשקלאפטע מענטשן אויף זיינע גיטער. דער פראגראם וועט געהאלטן ווערן אויף אינסטאגראם און קען געפונען ווערן ניצנדיג דער העשטעג #schuylermansion.

ביי דער דזשאן דזשעי האומסטעד היסטארישער ארט אין וועסטשעסטער קאונטי, וועט געהאלטן ווערן א ווירטועלע לעקציע אום 6 אוונט, פעברואר 24, וועלכס וועט איבערקוקן דער לעגאט פון שקלאפעריי דורך זיבן דורות פון דער דזשעי פאמיליע. דזשאן דזשעי איז געווען אן אנגעזעענע פיגור אין דער אמעריקאנער רעוואלוציע און געהאלפן פארהאנדלען דער שלום אפמאך מיט ענגלאנד ביים ענדע פון דעם קריג.

דער פראגראם פארלאנגט רעגיסטראציע ביי www.johnjayhomestead.org. דער וועבזייטל פיגורירט אויך ווירטועלע אויסשטעלונגען, סקול פראגראמען און א באזוך וואס טוט אויך אונטערזוכן דער דזשעי פאמיליע'ס היסטאריע אלס פארשקלאפער, און דער איבערגעגעבנקייט פון שפעטער דורות פון דזשעי צו דער אבאליציאניסטישע באוועגונג.

אין דעם לאנג איילענד ראיאן, דער דזשאנס ביעטש ענערגיע און נאטור צענטער וועט האלטן א סקרינינג אום 2 נאכמיטאג פעברואר 26 איבער א פילם וואס רופט זיך "דער פאלקנער", א דאקומענטערישע פילם איבער אפריקאנע-אמעריקאנער פאלקנער ראדני סטאטס וועלכער האט געניצט דער אור-אלטער ספארט אויף צו העלפן צוריקדרייען זיין לעבן, און דערנאך העלפן אינערן-שטאטישע יוגנטליכע טרעפן א בעסערע צוגאנג אין לעבן. ער האט א נאָנפּראָפּיט גרופּע, 'ווינגס אָווער אמעריקע', וואס הייבט ארויס באזוכן צו סקולס אין דעם וואשינגטאן די-סי געגנט.

דער פילם וועט אויך זיין צו באקומען אַנליין ביי דעם צענטער'ס וועבזייטל, <https://www.jonesbeachenc.org>, פון פעברואר 24 ביז פעברואר 28.

עטליכע סטעיט פארקס אין דעם לאנג איילענד ראיאן וועלן פיגורירן אויסשטעלונגען אויף מערקווירדיגע אפריקאנע-אמעריקאנער, אריינגערעכנט העמפסטעד לעיק סטעיט פארק ענווייראנמענטאלע בילדונג און פעסטקייט צענטער, וועסט העמפסטעד; דזשאנס ביעטש סטעיט פארק ענערגיע און נאטור צענטער-וועסט ענד, וואנטאגה; דזשאנס ביעטש סטעיט פארק, פעלד 4, צענטראל מאל, וואנטאגה; לאנג

איילענד סטעיט פארקס ראיאנישע הויפטקווארטיר לאבי, בעבילאן; ניסעקוואג טייך סטעיט פארק, קינגס פארק - אדמיניסטראטיווע געביידע; און 'פלענטינג פיעלדס ארברעטום' סטעיט היסטארישער פארק באזוכער צענטער, אויסטער בעי. פארבינדט אייך מיט יעדע פון די איינריכטונגען באזונדער פאר שעה'ן.

דער סטעיט פארקס בלאג האט אויך לעצטנסדיגע ארטיקלען איבער אפריקאנע-אמעריקאנע היסטארישע איינצלהייטן, אריינגערעכנט דער האלאנדיש-קאלאניעלע תקופה'דיגע אפריקאנע-אמעריקאנע האלידעי פון פינקסטער, 19'טער יארהונדערט אבאליציאניסט סאזשורנער טרוט און איר לעבן און שאפן אין דער הודסאן וואלי, דער 19'טער יארהונדערט באפרייאונג האלידעי פון דזשונטינט, דאס שאפן פון אן אפריקאנע-אמעריקאנע קאמיוניטי אינ'ם אדיראנדעקס דורכאויס דער מיטל-19'טער יארהונדערט, דאס סטאנציאנירן אפריקאנע-אמעריקאנע סאלדאטן ביי פארט אנטעריאו ביים אנהויב 20'סטן יארהונדערט, און די ראלע פון אפריקאנע-אמעריקאנע פירערשאפט אין דער ציווילער קאנסערוועישען קארפוס אין ניו יארק סטעיט אין לויף פון דער גרויסער דעפרעסיע.

סטעיט פארקס האט א וועבזייטל מיט א קיצור פון די איינצלהייטן און נאך אַנליין ביי <https://parks.ny.gov/history/black-history/default.aspx>.

דער ניו יארק סטעיט אפיס פון פארקס, פארוויילונג, און היסטארישע אפהיטונג טוט אויפזען מער ווי 250 פארקס, היסטארישע ערטער, פארוויילונגס וועגלעך, גאלף קורסן, שיף ארויספאר פונקטן, און מער, וועלכע ווערן באזוכט דורך 78 מיליאן מענטשן יערליך. פאר מער אינפארמאציע איבער סיי וועלכע פון די פארוויילונגס ערטער, באזוכט www.parks.ny.gov, דאונלאדיט דעם אומזיסטן NY State Parks Explorer מאביל עפ אדער רופט 518.474.0456. אויך, פארבינדט אייך אויף פעיסבוק, אינסטעגרעם און טוויטער.

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418